

#RSABUDGET2024

Incwajana ehanganyelweko phakathi kweZiko lesiTjhaba lezeeMali zakaRhulumende kanye neZiko lezomThelo leSewula Afrika

[#RSA Budget](#)[#RSABudget2024](#)

INIKELWE YI-

national treasury
Department:
National Treasury
REPUBLIC OF SOUTH AFRICATel: (012) 315 5100
Media@treasury.gov.za
www.treasury.gov.za

ILWAZI

SIYINI
ISABELO-MALI?SIHLANGA-
NISWA
KANJANI
ISABELO-MALI?

NgoMhlolanja waqobe myaka, uNgqongqotjhe wezeeMali wethula isabelomali sesitjhaba, lapho amemezelza khona ukusetjenzisa kweemali kwakarhulumende, umthelo kanye namahlelo wokuboleka weminyaka emithathu ezako. Isabelomali sesitjhaba sihlukanisa imali phakathi kweminyango yesitjhaba, iimfunda nabomasipala.

1. Kukhutjhwu imihlahlandlela yomnyango ekhombisa iindingo zelwazi lesabelomali
2. Iminyango iqalelantani amahlelo wayo bese ibuthelela amahlelo wokusebenzisa imali neembopho zokwethulwa kwezenzelwa.
3. Impfakamiso zesabelomali zisiwa eZikweni lesiTjhaba lezeeMali zakaRhulumende bese kuocwa ngazo
4. Impfakamiso zokwabiwa zitjhejwa makomidi wabaNqophisi Zombelele abangaphakathi kweminyango ehlukene
5. Impfakamiso zesabelomali zensiwa eKomidini yaboNgqongqotjhe
6. Isitatimende somGomo weSabelomali sesiKhathi esipakathi silitshwayo leSabelomali esizako
7. Izabelo zokugcina zihlela kuKhabinethi
8. Imitjolo yesabelomali iyalungiswa
9. Kwethulwa iSabelomali esiKhulu
10. IPalamente icoca begodu yamukela iSabelomali
11. Sithunyelwa kuMengameli kobana asitikitile sibe mthetho

MR. ENOCH GODONGWANA
UNGQONGOTJHE WEZEEMALIUKULINGANISA IIMALI ZOMPHAKATHI
EZINZINZILEKO NEENDINGO ZOMPHAKATHI

Umnotho weSewula Afrika gade ubuthakathaka, begodu kutlhogeka bona kuthathwe iinquito ezibudisi ukuqinise-kisa bona umnotho uyakhula begodu udala amathuba wemisebenzi.

Kutlhogeka godu amagadango aqinileko nanesibopho sokulawula iinkolo do zakarhulumende kanye nokuthayela, okusikhala phakathi kwemali esetjenzisa ngurhulumende kanye nalokho ekubuthelela emithelweni. Umnotho ulinganiselwa bona ukhule ngamaphesende angu-0.6 kwaphela ngokweem-balo zamambala ngo-2023, khulu khulu ngebangla lomthelela omumbi wokusatjalaliswa kwegezi elinganiselweko, ubujamo obumbi bendawo yokulayitja nokulayitjhulula kwemikhumbi kanye nomzila weentimela zeempahla kanye neendleko eziphezulu zokuphila. ISabelomali sango-2024 sitjengisa ukuziboph-elela kwakarhulumende ekukhuphulen iukhula komnotho ngokwenza ngcono ukusatjalaliswa kwegezi kanye nokuthuthwa kweempahla okuthembekileko, kanye

nokwakha omunye umthangalasisekelo oqakathekileko, njengamaphayiphu wamanzi, iinkolo kanye neendlela. lindaba ezimnandi ku-kobana umnotho wephasi kufanele usekelwe kwamambala ngebangla lokwehla kwamandla wemali kanye nokwehla kwamazinga wen-zuko ephasini loke. Ngendlela leyo, umnotho weSewula Afrika kulindelwe bona ukhule ngesilinganiso samaphesende angu-1.6 kile minyaka emithathu ezako.

Ubujamo beemali obulinganako buzokuthuthukisa ukukhula komnotho begodu kusekele namalunga womphakathi asen-gozini ekulu, okukulapho kunciphisa khona iinkolodo begodu kwehlise nobungozi beemali nezomnotho.

Urhulumende uqalelelantani amahlelo wokusisa kweemali ngokwandisa ukusetjenzisa kobudlelwano nomkhakha wangeqadi, okufaka hlangana nokusebenzisa amakh-hono nemithombo yeemali yamakhampani wangeqadi lawa kanye neekhungo zeemali zeentjhabatjhabeni.

Isikolodo sakarhulumende esiphezulu nesikhuphukako sibeka engozini ukwethulwa kwezenzelwa kanye nokusisa kweemali kwebhizinisi ngokunqophisa ngobutja

iingceny ezikulu zikhula njalo zemithombo yababhadelimthelo kude nezenzelwa eqakathekileko zakarhulumende bese ziya ekusizeni ngeenkolo. Ukusuka ngo-2008/09 inani elisetjenziswe eendlekweni zokubhadela iinkolodo likhuphuke ukusuka kuma-R54.4 wamabhiliyoni namkha amaphesende ali-7.9 wesamba serevenyu laya kuma-R356.1 wamabhiliyoni namkha amaphesende ali-18.5 werevenyu ngo-2023/24. lindleko lezi zokubhadela iinkolodo nazo zikhuphuka ngokurhabako kunokukhula komnotho, okubonisa bona umnotho awukghoni ukukhula ngokurhabako kobana uragele phambili nokubhadela imalinzalo yagadesi yesikolodo sakarhulumende. Umgomo weemali uzokuletha kancani kancani ingceny yesabelomali esisetjenzisa eendlekweni zokubhadela iinkolodo ngaphasi kokulawulwa.

Ngebanga leenzathu lezi, eminyakeni emithathu ezako, urhulumende uzokusebenzisa imali ngokuyelela okukhulu begodu, kobunye ubujamo, ehlise iindleko esikhwameni somphakathi. Phakathi kwaka-2024/25 no-2026/27, urhulumende uzokusebenzisa ama-R7.4 wamathriliyoni

begodu lokhu kuzokuya khulu kuzezelwa zomphakathi ezisisekelo njengezamaphilo, ifundo, ukulwiana nobulelesi kanye noku-vikela isitjhaba. Pheze ama-60% nam-kha ama-R3.7 wamathriliyoni walokhu azokusetjenzisa kuzezelwa zomphakathi, azokubhadela imirholo yabotitjhere, , abahlengikazi nabodorhodera, abuye ahadele neembonelelo zakarhulumende. Ukusisa kweemali kuzokubuya kuqualane nokusalela emva kwezfundo netjhejo lezamaphilo kanye nokusisa imali kumaphrojekthi amakhulu abeka isisekelo sokukhula komnotho okuqinileko. Isibonelelo sesizo lesikhathjana se-COVID-19 sifakiwe nakuSabelomali sango-2024.

Ngesikhathi sona leso, ukuqinisa kwsabelomali kutjho bona iindleko z- enkolodo kanye neendleko zokubhadela kweenkolodo zizokulisa ukukhula ngo-2025/26 begodu zithome ukwehla, ngendlela leyo ukhululwe imithombo engeziweko yezenzelwa zomphakathi esikhathini esizako begodu kwenze kubelula kumabhizinisi nemntwini ngamunye kobana bathole imithombo yemali yokusisa kwabo.

UKUVUSELELA UMNOTHO NGAMATJHUGULUKO WESAKHIWO

Amahirigi amakhulu khulu emnothweni kube kuqinteliswa kwegezi, ibelo elingasilihle nezinga eliphezulu leendawo zokulayitjha nokulayitjhulula kwemikhumbi kanye neentimela, kanye nobuthakathaka bezenzelwa zomphakathi.


Urhulumende bekalokhu agalane neentjhijilo lezi. Ibambiswano elaziwa nge-Operation Vulindlela selineminyaka eminengana lisebenza begodu likhuthaza amatjhuguluko kwezomnotho ukwenza umnotho uphalisane ngokukhamba kwesthathi. Ibulubulo lokusabalalisa igezi liyatjhugululwa, okwenza cube lula begodu kungabizi emakhamphanini wangeqadi kanye nemizini kobana lizikhiqizele igezi ngokusebenzia iindlala ezihlukene, okufaka hlangana namaphaneli welanga kanye neentetjhji zokuphehla igesi ezi-

phethwe babantu abazijameleko. Eminyakeni emithathu ezako, amaphroekthi amakhulu asi-6 000 MW abiza ngapezu kwama-R100 wamabhiliyonu kulindelwe bona asebenze. Ukungezelela, urhulumende njenganje ubhadela ingcenyekulu yesikolodo se-Eskom, okuvumela kobana kukhululwe imithombo kobana kulungiswe iintetjhji zayo zegezi begodu kulondolozwe neentambo zegezi, begodu abomasipala bangahle bafake iimbawo zokukhululwa eenkolodweni kwa-Eskom kobana kwenziwe ngcono ukubhadelisa nokubuthelelwa kwemali ezakhaimini. Isitjhijilo seendawo zokulayitjha nokulayitjhulula kwemikhumbi ezi-buthakathaka kanye neentimela zitlhoga indlela enemikhakha eminengi. Komidi yesiTjhaba yemiRaro yezokuThutha erholwa nguMengameli yasungulwa kobana iqalane neentjhijilo eziqalene ne-

Transnet, ephethe iindawo zokulayitjha nokulayitjhulula kwemikhumbi neentimela zeSewula Afrika. Ngo-2023/24, isiqhema sabaphathii bakwaTransnet satjhugululwa begodu ikhamphani yamukela ihlelo elitjha lokuthuthukisa ubujamo bayo bezeemali nokusebenza kwayo. Lokhu kufaka hlangana nokuthengisa iimpahla ezingakaqakathiki, ukusebenziana nama-khaphani weentjhabatjhabeni newekhaya kobana arage iingcenyzeendawo zokulayitjha nokulayitjhulula kwemikhumbi kanye nokulungisa umonakalo kemizilene yeentimela yeentimela kanye neentimela. Okokugcina, urhulumende uzokusungula imizamo yokuphrofetjhinalayiza ukupathwa komphakathi kanye nokwenza ngcono ukubusa kwamabhizinizi karhulumente. Lokhu kufanele kuhuthaze ubujamo obunzinzileko nebholuloko eliganukeja ukusisa kweemali.

IINGCENYE EZIPHUMA PHAMBILI KUSABELOMALI SANGO-2024

- Imirholo yomphakathi ithatha amaphesende ama-60.2 wokusetjenzisa kwemali ekungasiyo imalinzalo, okuhlanganisa nokuthuthukisa komphakathi, amahlelo zokuqatjhwa, zamaphilo, ifundo kanye nokuvikelwa komphakathi.
- Mayelana ne-MTBP ka-2023, kungezelwe ngama-R57.6 wamabhiliyonu eminyakeni emithathu ezako kobana kubhadelwe imirholo yabotjhere, abahlengikazi, abodorhoder, amapholisa kanye nabasebenzi kwezinye izenzelwa eziqakathekileko.
- Urhulumende uzokurhabisa ukwethulwa komthangalasisekelo womphakathi ngokuletha amakghono kanye nokusekelwa ngeemali emkhakheni wangeqadi.
- Ukusuka ngomhila 1 kuKhukhulungu 2024, amatjhuguluko amatjha wokuthatha umhlaphasi azokuvumela ukutholwa kwengcenyemali eyongewe umhlaphasi ngaphambi kokuthatha umhlaphansi.
- Ukuthiyela kweemali kuzokuncijiswa begodu isikolodo sakarhulumente sizokunzinza sibe maphesende ama-75.3 we-GDP ngo-2025/26.
- Ubujamo bokukhula komnotho busanzizile eminyakeni emithathu ezako. Okulindeleko kufaka hlangana ukuphulgulwa kokuqinteliswa kwegezi, itjhugulukontengo ephasi kanye nokukhamba kancani kancani



UKUFUNA FUNA IINTJHIJLIZOBUJAMO BEZULU: UKUJAMELANA NEZOMNOTHO WESEWULA AFRIKA

Ukuba sengozini kweSewula Afrika ngezehlakalo zobujamo bezulu njengesomiso, iinkhukhula kanye nemililo yommango bubangele iinhlekellele zem-velo ezivamileko nezimbi khulu, njengombana eminyakeni yamva nje cube nokwanda okukhulu kwezehlakalo nokulahlekelwa.

linhlekellele zamva ezifana nmililo yommango yeKnysna, amawuruwuru weThekwini, isomiso seKapa kanye neenkhukhula zaKwaZulu-Natal ziphazamise khulu zokulima nezokuvakatjha, okube nomthelela omkhulu emalini

karhulumente nakurevenyu. Ukusuka ngo-1980, balinganisela kuma-22 wama-miliyonu abantu abathintekileko, okurholele ekulahlekeni kwesamba sama-R113 wamabhiliyonu. Izhakalo lezi zibhebhethekisa ukungalingani kwezomnotho, khulu khulu okuthinta imiphakathi ethlagako esengozini khulu yeenhlekellele zezulu kanye nemiphu-mela yazo, njengokukhuphuka kweentengo zokudla kanye nokuba sengozini yokulimala.

Iziko lesiTjhaba lezeeMali zakarhulumente uqeda iqhinga lokusekela ngeemali iinhlekellele ngo-2024, elitjheje

ukusekela ngeemali okutjha kanye nokululiselwa kweenhlekellele kobana kuncitjhiswe ngepumelelo ubungozi bobujamo bezulu. Kunqotjhwe ngazo kobana iikhungo zakarhulumente kanye nemiphakathi esengozini bathuthukisa ukunzinza komnotho kanye nokuqinisekisa ukusabela okusebenzako kanye nokulungisa ubujamo beenhlekellele. Iqhinga leli linophe ukuqinisa amandla karhulumente wokubusa ngeemali imi-zamo yokuqalana neenhlekellele kanye nokwa-ndisa iindlala zetjhorensi kobana kuvikelwe ubudisi bezeemali beenhlekellele zemvelo.

UKUDALA IMISEBENZI

Ngokuphawulekako, izinga lokuthogeka kwemisebenzi lehle lafika kumaphesende ama-31.9 ekoten yesithathu ka-2023, okutshwaya izinga eliphasi khulu eminyakeni emithathu.

Ihlelo lokuqatjhwa kwakamengameli lihlelelwu ukuthola ama-Rxxxx wamabhiliyonu ngo-2024/25. Ngokukhambisana nehlelo leli, umNyango wezeRhwebo, zamaBubulo nokuPhalisana, uqalelen-tanzi ngobutjha ama-R1.1 wamabhiliyonu wesikhwama sokuQashwa komPhakathi. Ukungezelela, umNyango wezokuLima, ukuBuyekezwu kwemithetho yeNarha kanye nokuThuthukisa kweeNdawo zemaKhaya ubeke ama-R750 wamamiliyonu kobana kuthuthukiswe ihlelo lokutholakala kokudla kanye nokuziphilisa kubalimi abasakhasako.



1 IMITHOMBO YENGENISO LAKARHULUMENDE NGO- 2024/25



R1 863.0bn	83.3%	IMITHOLO
R332.4bn	14.8%	UKUBOLEKA
R41.9bn	1.9%	IREVENYU ENGANAWO UMTHELO

2 UKUSEBENZISA IMALI KWAKARHULUMENDE 2024/25

R387.3bn	16.3%	UKUTHUTHUKISWA KOMPHAKATHI
R382.2bn	16.1%	IINDLEKO ZOKUBHADELWA KWEENKOLODO
R324.5bn	13.7%	IFUNDO ESISEKELO
R271.9bn	11.5%	ZAMAPHILO
R265.3bn	11.2%	UKUTHUTHUKISWA KOMPHAKATHI
R255.4bn	10.8%	UKUTHUTHUKISWA KOMNOTho
R244.0bn	10.3%	UKUTHULA NOKUVIKELEKA
R144.0bn	6.1%	IFUNDO NOKUBANDULWA KWANGEMVA KWESIKOLO

4 ISABELOMALI SISEKELA UKUKHULA KOMNOTho, UKUDALWA KWAMATHUBA WOMSEBENZI NOKUTHUTHUKISWA KOMPHAKATHI



1.3 per cent

wokukhula kwe-GDP kulindelwe ngo-2024, ngaphambi kokuthuthukela ekukhuleni kwephesende li- 1.8 ngo-2026



60.2 per cent

weendleko zakarhulumende aya ekuthuthukisweni komphakathi, imisebenzi, zamaphilo, ifundo nokuvikelwa komphakathi eminyakeni emi-3 ezako



R827.3 billion

abelwe izenzelwa ezisisekelo, izindlu neenthuthi zomphakathi, kanye nokutjhugululwa kwendawo nokuthuthukiswa kwamadorobha eminyakeni emi-3 ezako



R818.7 billion

wokuhiqiza, amabhzinisi amancani kanye namahlelo wokuqatjhwu karhulumende eminyakeni emi-3 ukukhuthaza ukukhula komnoTho kanye nokuqatjhwu

5 IHLELO LAKAMENGAMELI LOKUQATJHA R7.4 billion




abelwe ihlelo lakamengameli lokuqatjha ngo-2024/25, kobana kusekelwe amaphilo, kuragwe ngamatjhuguluko wesakhwi, begodu nokukhonakalisa ukudalwa kwamathuba womsebenzi.

6 IIMBADALO ZAKARHULU-MENDE EZINGANWO AMAKONYANA NEZINAMA-KONYANA NJENGESABELO SENANI ELIPHELELEKO LEENDLEKO

lindleko ezinganwo amakonyana

Imbadalo
enamakonyana



2024 IIMPHAKA-MISO ZOMTHELO



UMTHELO WENGENISO LOMUNTU

AKUTHINTA NJANI AMAZINGA WOMTHELO WENGENISO LOMUNTU?

Isabelomali sango-2024 asizitjhugululi iinlinganiso zomthelo egade zisebenza ngonyaka weemali ka-2023/24. Ngakho-ke imali umuntu angayirholo ngaphambi kobana kufuneke bona abhadele umthelo wonyaka womthelo ukusuka ngomhlaka 1 kuNtaka 2024 ukufika ngomhlaka 28 kuMhlolanja 2025

IMIKHAWULO YOMTHELO	UNYAKA WOMTHELO : 2023/24	UNYAKA WOMTHELO : 2024/25
Ngaphasi kweminyaka yobudala ema-65	R95 750	R95 750
Iminyaka yobudala ema-65 ukufika kwema-74	R148 217	R148 217
Iminyaka yobudala ema-75 nangaphezulu	R165 689	R165 689

Izaphulelo zomthelo zababhadelimthelo ngamunye zingendlela elandelako:

IZEPHULELO ZOMTHELO	UNYAKA WOMTHELO : 2023/24	UNYAKA WOMTHELO : 2024/25
Esisisekelo (boke abantu)	R17 235	R17 235
Sesibili (iminyaka yobudala ema-65 nangaphezulu)	R9 444	R9 444
Sesithathu (iminyaka yobudala ema-75 nangaphezulu)	R3 145	R3 145

IMITHELO YEGWAYI NEENSELO EZIDAKAKO

UKUKHUPHUKA KWEMITHELO YEENSELO EZIDAKAKO NEGWAYI

Imithelopahla ethileko yemikhqizo yeenselo ezidakako izokukhuphuka ngamaphesende asi-6.7 nali-7.2 bese imikhqizo yegwayi izokukhuphuka ngamaphesende ahangana kwama-4.7 nabu-8.2

IKHUPHUKA BUNJESI:	
Ibhiya ye-malt	14c ibhlege ngalinye lama-340ml
Iwayini enomthamo omncani wesidaki	28c ibhodlelo ngalinye lama-750ml
Iwayini yomthamo omnengi wesidaki	47c ibhodlelo ngalinye lama-750ml
Wayini yamabhamuza	89c ibhodlelo ngalinye lama-750ml
Amasayida neenselo ezidakako zeenthelo	14c ibhlege ngalinye lama-340ml
Amaspiridzi	R5.53 ibhodlelo ngalinye lama-750ml
Amasegerede	97c ipakana ngayinye yama-20
Amalithi wemikhqizo yegwayi elitjhiswako	73c ipakana ngayinye yama-20
Igwayi lesegerede	R 1.09 i-50g ngayinye
Igwayi lepeyipu	57c i-25g ngayinye
Amasiga	R 9.51 i-23g ngayinye
Amahlelo wokwethulwa bu-elektroniki komruburubu wenikhothayini kanye nonganayo inikhothayini	14c imililitha ngayinye

IINLINGANISO ZOMTHELO

UMTHELO WENGENISO: ABANTU NGAMUNYE KANYE NAMATHRASTI

Umthelo obhadelwa mumuntu ngamunye kanye namathrasti wonyaka womthelo ophela phakathi komhlaka-1 kuNtaka 2024 kanye nomhlaka 28 kuMhlolanja 2025

Ingeniso elitheliswako (R)	Isilinganiso somTheLo (R)
R0 to R237 100	Ama-18% wengeniso elitheliswako
R237 101 to R370 500	Ama-R42 678 + 26% wengeniso elitheliswako elingaphezu kwama-R237 100
R370 501 to R512 800	Ama-R77 362 + 31% wengeniso elitheliswako elingaphezu kwama-R370 500
R512 801 to R673 000	Ama-R121 475 + 36% wengeniso elitheliswako elingaphezu kwama-R512 800
R673 001 to R857 900	Ama-R179 147 + 39% wengeniso elitheliswako elingaphezu kwama-R673 000
R857 901 to R1 817 000	Ama-R251 258 + 41% wengeniso elitheliswako elingaphezu kwama-R857 900
R1 817 001 and above	Ama-R644 489 + 45% wengeniso elitheliswako elingaphezu kwame-R1 817 000

Amathrasti kanye namanye amathrasti akhethekileko	Isilinganiso somthelo 45%
---	---------------------------

Source: National Treasury

UMTHELO WENGENISO: AMAKHAMPHANI

Iminyaka yokuhlolwa ephela ngenye nenye idadamu ehangana kwakamhlaka 1 kuSihlabantangana 2024 nomhlaka 31 kuNtaka 2025

Umhloblo	Isilinganiso somTheLo (R)
Amakhamphani	Ama-27% wengeniso elitheliswako

UMTHELO WENGENISO: AMABHIZINI AMANCANI

Iminyaka yokuhlolwa ephela ngenye nenye idadamu ehangana kwakamhlaka 1 kuSihlabantangana 2024 nomhlaka 31 kuNtaka 2025

Ingeniso elitheliswako	Isilinganiso somTheLo (R)
R0 to R95 750	Ama-0% wengeniso elitheliswako
R95 751 to R365 000	Ama-7% wengeniso elitheliswako elingaphezu kwama-R95 750
R365 001 to R550 000	Ama-R18 848 + 21% wengeniso elitheliswako elingaphezu kwama-R365 000
R550 001 and above	Ama-R57 698 + 27% wemali engaphezu kwama-R550 000

UMTHELO WENGENISO LAMABHIZINISI AMANCANI

Iminyaka yeemali ephela ngenye nenye idadamu ehangana nomhlaka 1 kuNtaka 2024 nomhlaka 28 kuMhlolanja 2025

Ingeniso elitheliswako	Isilinganiso somTheLo (R)
R0 to R335 000	Ama-0% wengeniso elitheliswako
R335 001 to R500 000	Ama-1% wengeniso elitheliswako elingaphezu kwama-R335 000
R500 001 to R750 000	Ama-R1 650 + 2% yengeniso elitheliswako elingaphezu kwama-R500 000
R750 001 nangaphezulu	Ama-R6 650 + 3% wengeniso elitheliswako elingaphezu kwama-R750 000

Source: National Treasury

Scan this QR code for the PDF version of this People's Guide to the Budget



UMBONO
WAKHO
UQAKATHEKILE

INGABE UMHLAHLANDELA WABANTU LO UBE LISIZO KUWE?

Sihlala sifuna iindlela ezitja zokuthuthukisa umlahlandela lo begodu singathaba nawungathumela **ipendulo neemphakamiso zakho Media@treasury.gov.za**